
Aryataranamaskaraikavimshati Stotram

ఆర్యతారానమస్కారైకవింశతిస్తోత్రమ్

Document Information



Text title : Aryataranamaskaraikavimshati Stotram

File name : AryatArAnamaskAraikaviMshatistotram.itx

Category : devii, devI, buddha, stotra, viMshati

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : [sanskrit at cheerful dot c om](mailto:sanskrit.at.cheerful dot c om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ఆర్యతారానమస్కారైకవింశతిస్తోత్రమ్



ఓం నమో భగవత్యై ఆర్యశ్రీ-ఏకవింశతితారాయై ।

నమస్తారే తురే వీరే క్షణద్యుతినిభేక్షణే ।

త్రైలోక్యనాథవక్త్రాబ్జవికసత్కమలోద్భవే ॥ ౧॥

నమః శతశరచ్చంద్రసమ్పూర్ణైవ వరాననే ।

తారాసహస్రకిరణైః ప్రహసత్కిరణోజ్జ్వలే ॥ ౨॥

నమః కనకసీలాబ్జపాణిపద్మవిభూషితే ।

దాసవీర్యతపఃశా(శ్చ)న్తితిజ్ఞాధ్యానగోచరే ॥ ౩॥

నమస్తథాగతోష్ఠీషవిజయానంతచారిణి ।

శేషపారమితాప్రాప్తజనపుత్రనిషేవితే ॥ ౪॥

నమస్తుతారహుఙ్కరపూరితాశాదిగన్తరే ।

సప్తలోకక్రమాక్రా(న్తే) అశేషకరుణా(ణే)క్షణే ॥ ౫॥

నమః శక్రానలబ్రహ్మమరుద్విశ్వేశ్వరార్చితే ।

భూతవేదాలగన్ధర్వగణయక్షపురస్కృతే ॥ ౬॥

నమః స్త్రదితి ఫట్కార పరజిత్ర(యస్త్ర)ప్రమర్దిని ।

ప్రత్యావీధిపదన్యాసే శిఖీ(ఖి)జ్వాలాకులోజ్జ్వలే ॥ ౭॥

నమస్తురే మహాఘోరే మాలవీరవినాశిని ।

భృకుటీకృతవక్త్రాబ్జసర్వశత్రునిసున్దనీ(ఘాదిని) ॥ ౮॥

నమః స్త్రీరత్నముద్రాఙ్కహృదయాఙ్గలిభూషితే ।

భూషితాశేషదిచ్ఛక్రికరస్వకరాకులే ॥ ౯॥

నమః ప్రముదితాశేషముక్తాక్షీరప్రసారిణి ।

హసత్ప్రహసతుత్తారే మారలోలవశఙ్కరి ॥ ౧౦॥

నమః సమన్తభూపాలపత(ట)లాకర్షణ(ణే)క్షణే ।

చరభృకుటిహుఙ్కరసర్వాపదవిమోచనీ(చిని) ॥ ౧౧॥

నమః శ్రీఖణ్డఖణ్డేస్తు(సు)ముక్తాభరణ(ణో)జ్వలే ।
 అమితాభజితాభారభాసురే కిరణోద్ధ్రువే(ద్ధురే) ॥ ౧౨॥
 నమః కల్పాన్నహుతభుగజ్వాలామాలాన్తరే(ర)స్థితే ।
 ఆలీఢముది(ద్రి)తాబద్ధరిపువక్రవినాశినీ(ని) ॥ ౧౩॥
 నమః కరతరా(లా)ఘాట(త)చరణాహతభూతలే ।
 భృకుటీకృతహుజ్కారసప్తపాతాలభేదినీ(ని) ॥ ౧౪॥
 నమః శివే శుభే శాస్తే శాస్తనిర్వాణగోచరే ।
 స్వాహాప్రణవసంయుక్తే మహాపాతకనాశినీ(శిని) ॥ ౧౫॥
 నమః ప్రముదితాబద్ధరిగాత్రప్రభేదినీ ।
 దశాక్షరపదన్యాసే విద్యాహుజ్కారదీపితే ॥ ౧౬॥
 నమ(స్తారే) తురే పాదఘాతహుజ్కారపీఠితే ।
 మేరుమణ్డలకైలాశభువనత్రయచారిణీ(ణి) ॥ ౧౭॥
 నమః సురే స(శ)రాకారహరిణాంకరే(ర)స్థితే ।
 హరిద్విరుక్తఫట్కార(రే) అశేషవిషనాశిణీ(ని) ॥ ౧౮॥
 నమః సురాసురగణయక్షకిన్నరసేవితే ।
 అబుద్ధముదితాభోగకరీ(రి) దుఃస్వప్ననాశినీ(ని) ॥ ౧౯॥
 నమశ్చన్ద్రార్కసమ్పూర్ణనయనద్యుతిభాస్వరే ।
 తారాద్విరుక్తతుత్తారే విషమజ్వల(ర)నాశిని ॥ ౨౦॥
 నమః స్త్రీతత్త్వవిన్యాసే శివశక్తిసమన్వితే ।
 గ్రహవేతార(ల)యక్షోష్మనాశిని ప్రవరే తురే ॥ ౨౧॥
 మస్త్రములమిదం స్తోత్రం నమస్కారైకవింశతిః(తి) ।
 యః పఠేత్ప్రాతః(పఠేత్ ప్రయతః) ధీమాన్ దేవ్యాభక్తిసమన్వితే(తః) ॥ ౨౨॥
 సాయం వా ప్రాతరుత్థాయ స్మరేత్ సర్వాభయప్రదమ్ ।
 సర్వపాపప్రశమనం సర్వదుర్గతినాశనమ్ ॥ ౨౩॥
 అభిషిక్తో భవేత్ తూర్ణం సప్తభిర్జినకోటిభిః ।
 మాసమాత్రేణ చైవాసౌ సుఖం బౌద్ధపదం వ్రజేత్ ॥ ౨౪॥
 విషం తస్య మహాఘోరం స్థావరం చాథ జఙ్గమమ్ ।

స్మరణాన్న పదం యాతి ఖాదితం పి(పీ)తమేవ వా ॥ ౨౫॥

గ్రహజో(జా)లవిషారానాం పరస్త్రివిషనాశనమ్ ।

అన్యేషాం చైవ సత్త్వానాం ద్విసప్తమభివర్తితమ్ ॥ ౨౬॥

పుత్రకామో లభేత్ పుత్రం ఘనకామో లభేద్ధనమ్ ।

సర్వకామానవాప్నోతి న విఘ్నైః ప్రతిహన్యతే ॥ ౨౭॥

ఇతి శ్రీసమ్యక్సమ్బుద్ధవైలో(రో)చనభాషితం భగవత్సార్యతారాదేవ్యా

నమస్కారైకవింశతినామాష్టోత్తరశతకం బుద్ధభాషితం పరిసంపూర్ణమ్ ॥

Aryataranamaskaraikavimshati Stotram

pdf was typeset on March 8, 2025

Please send corrections to sanskrit@cheerful.com

